

ہادی اعظم کی چاراہم ہدایات

ڈاکٹر محمد جنید ندوی °

حضرت عمران بن حطآن تابعی روایت کرتے ہیں کہ ایک روز میں حضرت ابوذر غفاریؓ کی خدمت میں حاضر ہوا تو دیکھا کہ وہ ایک کالی کملی لپیٹھے ہوئے مسجد میں بالکل اکیلے بیٹھے ہیں۔ میں نے عرض کیا: ”اے ابوذر! یہ تھائی اور کسوئی کسی ہے (یعنی آپ نے اس طرح اکیلے اور سب سے الگ تھلک رہنا کیوں اختیار فرمایا ہے؟)“ انہوں نے جواب دیا: میں نے رسول اللہ صلی اللہ علیہ وسلم کو یہ فرماتے سنا ہے کہ ”برے ساتھی کی ہم نشینی سے اکیلے رہنا اچھا ہے، اور اچھے ساتھی کے ساتھ بیٹھنا تھائی سے بہتر ہے، اور کسی کو اچھی باتیں بتانا خوش رہنے سے بہتر ہے، اور بری باتیں بتانے سے خاموش رہنا بہتر ہے۔“ (شعب الایمان البیہقی)

ہادی اعظم کے اس حکیمانہ اور جامع ارشاد مبارکہ سے ہر مسلمان مرد و عورت کو چاراہم ہدایات مل رہی ہیں۔ آئیے! ان چاراہم ہدایات کو ہادی اعظم کی چند دیگر ہدایات عالیہ کی روشنی میں سمجھتے ہیں۔

○ بروی رفاقت سے تنهائی بھلی: آپؐ کی سب سے پہلی ہدایت تو یہ ہے کہ برے لوگوں کی صحبت میں بیٹھنے کے مقابلے میں تھائی اختیار کر لینا، بہت زیادہ مفید ہے۔ اور اس کی وجہ بھی رسول اللہ صلی اللہ علیہ وسلم نے ایک حکیمانہ مثال سے سمجھاوی ہے کہ ”اچھے اور برے دوست کی مثال مفک بیچنے والے اور بھٹک دھونکنے والے کی طرح ہے۔ مفک بیچنے والے کی صحبت سے

تم کو کچھ فائدہ پہنچے گا۔ یا تو مشکل خریدو گے یا مشکل کی خوبیو پاؤ گے، لیکن لوہار کی بھٹی تھمارا گھریا کپڑے جلانے کی تھمارے دماغ میں اس کی بدبو پہنچے گی، (بخاری، مسلم)۔ اسی لیے حضور اکرم نے یہ بھی فرمایا ہے کہ ”آدمی اپنے دوست کے زین پر ہوتا ہے، اس لیے ہر آدمی کو دیکھنا چاہیے کہ وہ کس سے دوستی کر رہا ہے“ (مسند احمد، مشکوہ)۔ ایک موقع پر رسول اللہ نے حضرت ابوذر غفاریؓ سے فرمایا: ”اے ابوذر! کیا میں تھیں ایسی دو خصلتیں نہ پتا دوں جنہیں اختیار کرنے سے آدمی پر کچھ زیادہ بو جنہیں پڑتا مگر اللہ کے میران میں وہ بہت بھاری ہوتی ہیں؟“ حضرت ابوذر غفاریؓ نے عرض کیا: ”کیوں نہیں؟ یا رسول اللہ! وہ دونوں خصلتیں ضرور بتائیے۔“ آپؐ نے فرمایا: ”زیادہ خاموش رہنے کی عادت اور حسن خلق۔ (پھر فرمایا) تم ہے اُس ذات پاک کی جس کے قبضے میں میری جان ہے، مخلوقات کے عمل میں یہ دونوں چیزیں بے مثال ہیں،“ (شعب الایمان، البیہقی)۔ نبی کرمؐ کے ان حکیمانہ اور جامع ارشادات مبارکے سے معلوم ہوا کہ برے لوگوں کی صحبت میں بیٹھنے کے مقابلے میں تھائی اختیار کر لینا بہت زیادہ مفید ہے۔

۱۰ اچھوں کا ساتھ دو: دوسری بدلایت یہ ہے کہ تھائی اختیار کرنے کے مقابلے میں اچھے مسلمانوں کی صحبت میں بیٹھنا زیادہ سودمند ہے۔ اس کی وجہ بھی رسول اللہ نے ایک حکیمانہ شثال سے اُس موقع پر سمجھا دی جب کسی نے حضور سے پوچھا کہ ”ہم نہیں کیسے ہوں، کن لوگوں کی صحبت میں بیٹھیں؟“ آپؐ نے فرمایا: ”آن لوگوں کی صحبت میں بیٹھو، جن کو دیکھ کر خدا یاد آئے، جن کی گفتگو سے تھماری دینی عمارت میں اضافہ ہو، جن کا عمل تھیں آخرت یاد دلائے۔“ (عبداللہ ابن عباس، ترغیب و ترهیب)۔ اس بدلایت کی مزید تکید کے لیے ایک اور موقع پر فرمایا: ”تم کسی مومن ہی کو اپنا ساتھی بناؤ۔ اور متقی شخص کے سوا کسی اور کوکھانا نہ کلاو،“ (یعنی فاسق اور فاجر آدمی کو دعوت طعام نہ دو)۔ (عن ابو سعید خدراؓ، ترغیب و ترهیب، بکوالہ صحیح ابن حبان)

نبی کرمؐ کے ان حکیمانہ اور جامع ارشادات مبارکے سے معلوم ہوا کہ تھائی اختیار کرنے کے بجائے اچھے مسلمانوں کا ساتھ دینا چاہیے۔ اس کے نتیجے میں محبت، بھائی چارے اور نیک اعمال میں اضافہ ہو گا۔

○ نیکی کی تلقین: تیسری ہدایت یہ ہے کہ لوگوں کو نیکی اور بھلائی کی تلقین کرنا، خاموشی اختیار کر لینے کے مقابلے میں زیادہ بہتر ہے۔ قرآن مجید میں بھی اللہ تعالیٰ نے اس کی ہدایت ان الفاظ میں کی ہے: وَقُوْلُوا لِلنَّاسِ مُحْسِنًا (البقرہ ۸۳:۲) ”اور لوگوں سے اچھی بات کرو۔“ حضور اکرمؐ نے اس بات کو ایک اور انداز سے سمجھایا ہے۔ آپؐ نے فرمایا: ”بلاشہ بندہ اللہ کی خوش نودی کی کوئی ایسی بات اپنی زبان سے کہہ دیتا ہے جس کی طرف اس کا دھیان بھی نہیں ہوتا اور اس کلے کی بدولت اللہ تعالیٰ اس کے درجات بلند فرمادیتا ہے“ (عن ابو ہریرہؓ، بخاری، مشکوٰۃ)۔ خاموشی اختیار کرنے کے مقابلے میں لوگوں کو نیکی اور بھلائی کی تلقین کرنا ایک احسن عمل ہے۔

ایک روز رسول اللہ نے اپنی ایک تقریر میں کچھ افراد کی تعریف فرمائی (جود و سروں کو دین کی باتیں بتاتے تھے)۔ پھر فرمایا: ”ایسا کیوں ہے کہ کچھ لوگ اپنے پڑوسیوں میں دینی سوچھ بوجھ پیدا نہیں کرتے؟ اُن کو نصیحت نہیں دیتے؟ اُن کو نصیحت نہیں کرتے؟ بری باتوں سے کیوں نہیں روکتے؟“ پھر فرمایا: ”اور ایسا کیوں ہے کہ کچھ لوگ دین کی باتیں نہیں سیکھتے؟ کیوں اپنے اندر دینی شعور پیدا نہیں کرتے؟ کیوں دین نہ جاننے کے متانج معلوم نہیں کرتے؟ خدا کی قسم! لوگوں کو آس پاس کی آبادی کو دین سکھانا ہوگا، اُن کے اندر دینی شعور پیدا کرنا ہوگا، عظم و تلقین کا کام کرنا ہوگا، اور لوگوں کو لازماً اپنے قریب کے لوگوں سے دین سیکھنا ہوگا، اپنے اندر دینی سمجھ بوجھ پیدا کرنی ہوگی اور عظم و نصیحت قبول کرنا ہوگا، ورنہ میں انھیں اس دنیا میں جلد سزا دوں گا۔“ (عن ابوموسی الاشعريؓ، الطبرانی)

نبی مکرمؐ کے ان حکیمانہ ارشادات مبارکہ سے معلوم ہوا کہ لوگوں کو نیکی اور بھلائی کی تلقین کرنا، خاموشی اختیار کر لینے کے مقابلے میں زیادہ بہتر ہے۔ احادیث سے معلوم ہوتا ہے کہ رسول اللہ بہت زیادہ خاموش رہتے تھے اور آپؐ صرف وہی بات کرتے تھے جس پر آپؐ کو ثواب کی امید ہوتی تھی۔

○ بُری بات سے خاموشی بھلی: چوڑھی ہدایت یہ ہے کہ بدی اور برائی کی طرف مائل کرنے والی گفتگو کے مقابلے میں خاموشی اختیار کرنا زیادہ فائدہ مند ہے۔

قرآن مجید میں اللہ تعالیٰ نے اس طرح کی گفتگو کے نقصانات کو ان الفاظ میں بیان کیا ہے: ﴿كَمَا يَلْفِظُ مِنْ قَوْلِ إِلَّا لَذِي رَقِيبٍ عَتِيدٍ﴾ (ق:۱۸) ”کوئی لفظ اس کی زبان سے نہیں لکھا جسے محفوظ کرنے کے لیے ایک حاضر باش مگر ان موجود نہ ہو۔“ اس لیے ہر شخص کو چاہیے کہ کوئی بات منہ سے نکالنے سے پہلے اچھی طرح سوچ لے کہ وہ نوٹ ہو رہی ہے اور اللہ تعالیٰ کے یہاں اس کا حساب بھی دینا ہو گا۔ حضور اقدس نے اس بات کو ایک اور انداز سے سمجھایا ہے۔ آپ نے فرمایا: ”بلاشہ بندہ اپنی زبان سے کبھی اللہ کی تاراضی کا کوئی ایسا کلمہ کہہ گزرتا ہے جس کا اسے خیال بھی نہیں ہوتا اور وہ کلمہ اسے جہنم میں گردانا ہے۔“ (عن ابو ہریرہ، بخاری، مشکوہ)۔ ایک اور موقع پر آپ نے فرمایا: ”بلاشہ انسان اپنی زبان سے اتنا زیادہ پھسل جاتا ہے جتنا اپنے قدم سے بھی نہیں پھسلتا۔“ (عن ابو ہریرہ، بیہقی، مشکوہ)

بدی اور برائی کی طرف مائل کرنے والی گفتگو کے بارے میں ہادی اعظم کی چند اور ہدایات عالیہ سینے جو آپ نے مختلف موقع پر عطا فرمائی ہیں۔ آپ نے فرمایا: ”فضول باتیں کرنے والے اور یادو گوئی کرنے والے میری امت کے بدترین لوگ ہیں،“ (موطأ امام مالک، ابو داؤد)۔ ایک اور موقع پر فرمایا: ”جو شخص مجھے اپنے دونوں کلوں کے درمیان والی چیز (یعنی زبان)، اور اپنی دونوں رانوں کے درمیان والی چیز (یعنی شرم گاہ) کی حفاظت کرنے کی صفات دے دے گا،“ میں اسے جنت کی صفات دے دوں گا،“ (عن ہبیل بن سعد، بخاری، مشکوہ)۔ ایک اور موقع پر فرمایا: ”مسلمان وہ ہے جس کی زبان اور ہاتھ سے مسلمان ایذا انہ پائیں،“ (عن عبد اللہ بن عمرہ، بخاری)۔ اسی طرح ایک اور موقع پر آپ نے فرمایا: ”جو شخص اللہ اور روز آخرت پر یقین رکھتا ہے، اُس کو چاہیے کہ وہ بھلی بات کہہ یا چپ رہے۔“ (کتاب الایمان، مسلم)

اللہ تعالیٰ سے دعا ہے کہ مسلمانوں کو ہادی اعظم کی ہدایات پر عمل کرنے کی توفیق

عطافرمائے۔ آمين!